4309-قبروں کی توہین کرنا جائز نہیں

سوال

ہمارے گاؤں میں قبروں اہانت ہونے لگی ہے ، وہ اس طرح کہ قبرستان او نٹوں ، گائیوں ، اور بحریوں اور گاڑیوں کاراستہ بن گیا ہے ، بلکہ اس سے بھی زیادہ افسوس اور خطرناک بات تو یہ ہے کہ بعض لوگوں نے وہاں عمار تیں بنانی شروع کردی ہیں ، لھذااس سلسلے میں آپ کیا راہنمائی کرتے ہیں ؟

يسنديده جواب

یہ جائز نہیں، کیونکہ قبرستان میں جب تک مردوں کی ہڑیاں وغیرہ موجود میں وہاں اس طرح کی اشیاء بنا نا اور اسے عام شاہراہ بنالینا جائز نہیں ہے، کیونکہ میت کی حرمت بھی زندہ کی حرمت جمعیں ہی ہے ، لھذا قبرستان کوروند کریا اسے راستہ بنا کراس کی توہین کرنا جائز نہیں .

اور نہ ہی وہاں نماز پڑھنی جائز ہے ، اور نہ ہی قبرستان کوعام رہائشی جگہ میں شامل کرنا صحیح ہے ، بلکہ یہ سب کچھ ناجائز ہے ، لیکن جب قبرستان میں موجود فوت شدگان کی میںتیں مٹی بن چکی ہوں اور ان کی کوئی چیز باقی نہ بچی ہواور نہ ہی وہاں کسی قبر میں میت کا جسم وغیرہ ہو، تو یہ اور بات ہے ، تواس حالت میں ہوجانے کے بعد اسے کھیت ، یا گھر وغیرہ بنانے میں کوئی حرج نہیں .

لیکن جب اس میں مردے دفن ہوں اور وہاں ان کی باقیات موجود ہوں تو پھر اس کا استعمال اور وہاں شارع عام بنا نا جائز نہیں ، کیونکہ مسلمان شخص کی میت تم سے پہلے اس جگہ جانچی ہے ، اوروہ پہلے جانے کی بنا پراس کی زیادہ حقدار ہے ، اوراس کی حرمت بھی ہے ، لھذا اس کی حرمت اسی طرح قائم ہے جس طرح اس کے زندہ ہونے کی حالت میں تھی .

جب نبی کریم صلی الله علیه وسلم نے ایک شخص کو قبریں روندتے ہوئے دیکھا تو فرمانے لگے:

"تم میں سے کوئی ایک شخص کسی انگارے پر بلیٹھے اور اس کے کپڑے جل جائیں اور اس کی جلد بھی یہ اس کے لیے قبر پر بیٹھنے سے زیادہ بہتر ہے"

صحح مسلم حديث نمبر (9711) سنن ابوداود حديث نمبر (3228).

تو یہ ڈراوااور تحذیراس لیے ہے کہ اس کام میں مسلمان کی توہین تھی، اورعلماء کرام نے بیان کیا ہے کہ قبرستان میں قضائے حاجت حرام ہے، اور قبروں پر ہیٹھنا جائز نہیں، کیونکہ رسول کریم صلی اللّٰہ علیہ وسلم کافرمان ہے :

"قبروں پر نہ بیٹھواور نہ ہی اس کی جانب رخ کرکے نماز پڑھو"

صحيح مسلم حديث نمبر (972) سنن الوداود حديث نمبر (3229).

اور نہ تواس پر ٹیک لگانی جائز ہے ، اور نہ ہی پاؤں کے ساتھ قبر کوروندنا یااس کی اہانت کرنا ، یہ سب کچھ ناجائز ہے .

الله تعالى مبى توفيق دينے والاہے.